

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, చతురధికశతతమాధ్యాయాంతర్గత, శ్లోకపారాయణం,
ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యోమాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-104 చతురధికశతతమో2ధ్యాయ: సమ్భవపర్వ

భీష్మానుమత్యా సత్యవతీకర్తృకం మహర్షివ్యాసస్యావాహనమ్,

మాతురాదేశేన వ్యాసస్య విచిత్రవీర్యక్షేత్రే నియోగాయ స్వీకృతిదానం చ

అభిభూయ స మాం బాలాం తేజసా వశమానయత్ ।

తమసా లోకమావృత్య నౌగతామేవ భారత ॥

॥ 104 - 11 ॥

మత్స్యగన్ధో మహానాసీత్ పురా మమ జుగుప్సితః ।

తమపాస్య శుభం గన్ధమిమం ప్రాదాత్ స మే మునిః ॥

॥ 104 - 12 ॥

తతో మామాహ స మునిర్గర్భముత్పృజ్య మామకమ్ ।

ద్వీపే2స్యా ఏవ సరితః కన్వైవ త్వం భవిష్యసి ॥

॥ 104 - 13 ॥

పారాశర్యో మహాయోగీ స బభూవ మహాన్పషిః ।

కన్యాపుత్రో మమ పురా ద్వైపాయన ఇతి శ్రుతః ॥

॥ 104 - 14 ॥

యో వ్యస్య వేదాంశ్చతురస్తపసా భగవాన్పషిః ।

లోకే వ్యాసత్వమాపేదే కార్ష్యాత్ కృష్ణత్వమేవ చ ॥

॥ 104 - 15 ॥

సత్యవాదీ శమపరస్తపస్వీ దగ్ధకిల్బిషః ।

సద్యోత్పన్నః స తు మహాన్ సహ పిత్రా తతో గతః ॥

॥ 104 - 16 ॥

స నియుక్తో మయా వ్యక్తం త్వయా చాప్రతిమద్యుతిః ।

భ్రాతుః క్షేత్రేషు కల్యాణమపత్యం జనయిష్యతి ॥

॥ 104 - 17 ॥

స హి మాముక్తవాంస్తత్ర స్మరేః కృచ్ఛేషు మామితి ।

తం స్మరిష్యే మహాబాహులా యది భీష్మ త్వమిచ్ఛసి ॥

॥ 104 - 18 ॥

తవ హ్యనుమతే భీష్మ నియతం స మహాతపాః ।

విచిత్రవీర్యక్షేత్రేషు పుత్రానుత్పాదయిష్యతి ॥

॥ 104 - 19 ॥

వైశమ్పాయన ఉవాచ

మహర్షేః కీర్తనే తస్య భీష్మః ప్రాజ్ఞలిరబ్రవీత్ ।

ధర్మమర్థం చ కామం చ త్రినేతాన్యో2నుపశ్యతి ॥

॥ 104 - 20 ॥

అర్థమర్థానుబన్ధం చ ధర్మం ధర్మానుబన్ధనమ్ ।

కామం కామానుబన్ధం చ విపరీతాన్ పృథక్పృథక్ ॥

॥ 104 - 21 ॥

యో విచిన్త్య ధియా ధీరో వ్యవస్యతి స బుద్ధిమాన్ ।
 తదిదం ధర్మయుక్తం చ హితం చైవ కులస్య నః ।
 ఉక్తం భవత్యా యచ్ఛ్రేయస్తన్మహ్యం రోచతే భృశమ్ ॥ 104 - 22 ॥

వైశమ్పాయన ఉవాచ

తతస్తస్మిన్ ప్రతిజ్ఞాతే భీష్మేణ కురునన్దన ।
 కృష్ణద్వైపాయనం కాలీ చిన్తయామాస వై మునిమ్ ।
 స వేదాన్ విబ్రువన్దీమాన్మాతుర్విజ్ఞాయ చిన్తితమ్ ॥ 104 - 23 ॥

ప్రాదుర్భూవావిదితః క్షణేన కురునన్దన ।
 తస్మై పూజాం తతః కృత్వా సుతాయ విధిపూర్వకమ్ ॥ 104 - 24 ॥

పరిష్వజ్య చ బాహుభ్యాం ప్రస్రవైరభ్యషిచ్ఛత ।
 ముమోచ బాష్పం దాశేయీ పుత్రం దృష్ట్వా చిరస్య తు ॥ 104 - 25 ॥

తామద్భిః పరిషిచ్యార్తాం మహర్షిరభివాద్య చ ।
 మాతరం పూర్వజః పుత్రో వ్యాసో వచనమబ్రవీత్ ॥ 104 - 26 ॥

భవత్యా యదభిప్రేతం తదహం కర్తుమాగతః ।
 శాధి మాం ధర్మతత్త్వజ్ఞే కరవాణి ప్రియం తవ ॥ 104 - 27 ॥

తస్మై పూజాం తతో2కార్షీత్ పురోధాః పరమర్షయే ।
 స చ తాం ప్రతిజగ్రాహ విధివన్మన్త్రపూర్వకమ్ ॥ 104 - 28 ॥

పూజితో మన్తపూర్వం తు విధివత్ ప్రీతిమాప సః ।
 తమాసనగతం మాతా పృష్ట్వా కుశలమవ్యయమ్ ॥ 104 - 29 ॥

సత్యవత్యథ వీక్యైనమువాచేదమనన్తరమ్ ।
 మాతాపిత్రోః ప్రజాయన్తే పుత్రాః సాధారణాః కవే ॥ 104 - 30 ॥

తేషాం పితా యథా స్వామీ తథా మాతా స సంశయః ।
 విధానవిహితః సత్యం యథా మే ప్రథమః సుతః ॥ 104 - 31 ॥

విచిత్రవీర్యో బ్రహ్మార్షే తథా మే2వరజః సుతః ।
 యయా చ పితృతో భీష్మస్తథా త్వమషి మాతృపః ॥ 104 - 32 ॥

భ్రాతా విచిత్రవీర్యస్య యథా వా పుత్ర మన్యసే ।

అయం శాన్తనవః సత్యం పాలయన్ సత్యవిక్రమః ॥

॥ 104 - 33 ॥

బుద్ధిం న కురుతే2పత్యే తథా రాజ్యానుశాసనే ।

స త్వం వ్యపేక్షయా భ్రాతుః సన్తానాయ కులస్య చ ॥

॥ 104 - 34 ॥

భీష్మస్య చాస్య వచనాన్నియోగాచ్చ మమానఘ ।

అనుక్రోశాచ్చ భూతానాం సర్వేషాం రక్షణాయ చ ॥

॥ 104 - 35 ॥

ఆన్యశంస్యాచ్చ యద్రూపయాం తచ్ఛుత్యా కర్తుమర్హసి ।

యవీయసస్తవ భ్రాతుర్భార్యే సురసుతోపమే ॥

॥ 104 - 36 ॥

రూపయౌవనసమ్పన్నే పుత్రకామే చ ధర్మతః ।

తయోరుత్పాదయాపత్యం సమర్థో హ్యసి పుత్రక ।

అనురూపం కులస్యాస్య సన్తత్యాః ప్రసవస్య చ ॥

॥ 104 - 37 ॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

१ యదక్షరవదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

१ సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

१ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

१ శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥